

සාරය: සුමිහිරි දරුවනි, එකිනෙකා සමඟ උරණ වීම නිසා කිසි විටෙක ඉගෙනුම අත් නොහරින්න. ඉගෙනුම නවතා දැමීම යනු, පියා හැර යාමයි.

ප්‍රශ්නය: සේවය වර්ධනය නොවීමේ හේතුව කුමක්ද?

පිළිතුර: ඔබ අතරේ මත ගැටුමක් ඇති වන විට සේවය වර්ධනය නොවෙයි. සමහර දරුවන් මත ගැටුමක් නිසා ඉගෙනුම නතර කරයි. බාබා ඔබට අනතුරු අඟවයි: දරුවනේ, එකිනෙකා සමඟ කිසිම ගැටුමක් ඇති කර නොගන්න. ඕපාදුප වලට සවන් නොදෙන්න. ඒකායන පියාට පමණක් සවන් දෙන්න. ඔබගේ පුවත් පියාට ලබා දෙන්න, එවිට ඔහු ඔබට දිව්‍යමය කලා 16 පිරිපුන් වීම සඳහා උපදෙස් ලබා දෙයි.

ප්‍රශ්නය: ඔබ ඉගෙනුම නතර කරන ප්‍රථම සහ ප්‍රධාන හේතුව කුමක්ද?

පිළිතුර: නම සහ රූපය යන රෝගය. ඔබ ශාරීරික ජීවියෙකුගේ නමෙහි සහ රුවෙහි සිර වූ විට, ඔබට ඉගෙනගැනීමට සිත් නොදෙයි. මායා ඔබට මෙම කරුණේ දී පරාජය කරයි. මෙය ඉතා විශාල බාධාවකි.

මිමි ශාන්ති. අසීමිත පියා පැමිණ, අපට අසීමිත උරුමය ලබා දෙන බවට විශ්වාසය, මෙහි අසුන් ගෙන සිටින මය දරුවන්ගේ හදවත්වල තිබේ. ඔබ පොද්ගලිකවම ඔහු ඉදිරියේ අසුන්ගෙන සිටිනවා. ඔහු සියළුම ජීවත්මයන්ගේ පියා බව ඔබ දන්නවා. ඔහු ඔබට මෙම සිරුර තුළින් විස්තර කරයි. ඔහු සෑම වක්‍රයකම එකම ආකාරයට ඔබට විස්තර කර, ඔබට ඔබගේ උරුමය ලබාදෙයි. වෙනත් කිසිවෙකුට මෙම දැනුම ඔබට ලබා දිය නොහැක. බාබා විස්තර කරන්නේ: ඔබ කිසිම විටෙක ශාරීරික ජීව සිහි නොකල යුතුයි. පංච මහා භූතයන්ට නරක භූතයන් යයි කියයි. එබැවින් ඔබ පංච මහා භූතයන්ගෙන් සැදී ශරීර සිහි නොකල යුතුයි. මායා බොහෝ බාධා ඇති කලත් ඔබ පරාජය නොවිය යුතුයි. මෙය ඔබගේ බුද්ධිය තුළ රඳවා ගන්න: මා අයත් වන්නේ ඒකායන බාබාට හැර වෙනත් කිසිවෙකුට නොවෙයි. ඔබ මෙම බ්‍රහ්මයේ සිරුරටත් සෙනෙහසක් ඇති කර නොගත යුතුයි. ඔබ කාගේ හෝ සිරුරට සෙනෙහස දක්වන්නේ නම්, ඔබ එයට ඇලෙයි. පිරිමි එකිනෙකා සමඟ කෙතරම් කුප්පග වන්නේද යත්, ඔවුන් එකිනෙකාගේ නමෙහි සහ රුවේ සිරවන බව බාබා දන්නවා. ඔවුන්ට එකිනෙකා කෙරෙහි කෙතරම් සෙනෙහසක් තිබේද යත් ඔවුන් ශිවබාබාවත් අමතක කරයි. කුමාරීන් දෙදෙනෙක් අතර වූවත් එකිනෙකා කෙරෙහි කෙතරම් සෙනෙහසක් තිබේද යත්, ඔවුන් ආදරවන්තයින් දෙදෙනෙක් මෙහි. ඔබ ඔවුන්ට කෙතරම් දැනුම විස්තර කලත්, ඔවුන් දෙවියන්ගේ උපදෙස්වලට විරුද්ධ වන නිසා, මායා ඔවුන් අත්නොහරියි. ඔවුන් දැනුම ලබාගන්න නමුත් ඔවුන්ගේ ස්ථිතිය නොකඩවා වංචල වෙයි. යෝගාව තුළින් පිළිස්සී යා යුතු පාපයන් පිළිස්සී නොයයි. එවන් බොහෝ දෙනෙක් සිටින නමුත් බාබා නම් සඳහන් නොකරයි. දෙවනුව බාබා සඳහන් කරන්නේ: ඔබ කිසිදා ඉගෙනුම නතර නොකල යුතුයි. ඔබ බ්‍රහ්මගේ ගුරුවරයෙක් සමඟ අමනාප වීමෙන් ඔබගේ හදවත දුරස් වන නමුත්, ඔබ අනිවාර්යෙන් අඛණ්ඩව ඉගෙනගත යුතුයි. නොකඩවා බාබාට ඔබගේ පුවත් කියන්න. කල්යාණම බාබා මත ගැටුම අවසන් කර දමනු ඇත. යම් මත හේදයක් නිසා බොහෝ දරුවන්, තමන්ට සියළු දේ විනාශ කර ගන්න අතර, ඉගෙනුම නවතා දමයි. ඔබ කිසිම හේතුවක් නිසා ඉගෙනුම නතර නොකල යුතුයි. බොහෝ දෙනෙක් මේ ආකාරයෙන් වැටෙයි. බාබා ඔබට අනතුරු අඟවයි: දරුවනේ, ඔබ කිසි කෙනෙකුගෙන් ඕපදුප වලට සවන් නොදිය යුතුයි. ඒකායන පියාට පමණක් සවන් දෙන්න. ශරීර අවධානය නම් රෝගය තිබෙන සහ මෙම රෝගය නිසා මිය යන බොහෝ දරුවන් සිටිනවා. දරුවන්ට මෙම නියෝගය ලබා දෙනවා: නිරන්තරයෙන් පියා සිහි කර, නොකඩවා ඔහුට පමණක් ප්‍රශංසා කරන්න. කලී යුග අපවිත්‍ර ලෝකය, පිවිතුරු සහ ශ්‍රේෂ්ඨ බවට පත් කරන්නේ ශිව බාබා පමණක්ය. ඇතැම් විට මායා දරුවන් මරා දමා හෝ ඔවුන් රෝගී කරනු ඇතැයි, බාබා, දරුවන් වෙනුවෙන් සැලකිලිමත් වෙයි. දරුවන් ඔවුන්ගේ පුවත් ලබා නොදෙන විට, ඔවුන් බොහෝ තදින් මායාගේ පහර කෑමට හසුවී ඇති බව මට වැටහෙයි. සෑම දෙයක්ම මූරලියෙන් විස්තර කෙරෙන්නේ මේ නිසාය. ඔවුන්ගේ භාග්‍යයේ එය නොමැති නම්, ඔවුන් තමන්ගේම ව්‍යාපාරික කටයුතු වල නියැලී සිටියි. සමහරු එකිනෙකාගේ නමෙහි සහ රූපයේ කෙතරම් සිරවන්නේද යත්, ඔවුන් ආදරවන්තයන් වී ඇති සේය. එවිට ඔවුන් මම්මා හෝ බාබාවත් සිහි නොකරයි. ඔවුන් නොකඩවා එකිනෙකා සිහි කරයි. මේ සියළු බාධක ඇති කරන්නේ මායාය. එය ඔවුන්ගේ භාග්‍යයේ නොමැති නම්, ඔවුන්ට නිෂ්ඵල දේ ගැන කතා නොකරන ලෙස බාබා කෙතරම් කීවත්, ඔවුන් දිගින් දිගටම එය සිදුකරයි. අවිදු මාවතේ සමහරු ඔවුන්ගේ වර්තාපදාන ලියයි. අපට අපගේ වර්ත කතා ලිවීමට අවශ්‍ය නැහැ. අප බාබා හැර වෙනත් කිසිවෙක් සිහි නොකල යුතුයි. තේරු මිය ගිය විට, මිනිසුන් බොහෝ සේ ඔහු සිහි කලා! ඔබත් ඒ ආකාරයෙන් සිහි කරන්නේ නම්, ඔබ සහ ඔවුන් අතර ඇති වෙනස කුමක්ද? දැනුම මාවතේ බොහෝ සේ වටහාගැනීම අවශ්‍ය වෙයි. ඔබ ශිවබාබා සමඟ යෝගාවේ සිටින තුරු, ඔබගේ බුද්ධියේ අගුල් විවර වන්නේ නැත. එවිට ඔබට සේවය කිරීමට නොහැකි වන අතර ඔබගේ තත්ත්වය විනාශ වෙයි. මේ නිසයි බාබා ඔබට නොකඩවා මෙසේ අනතුරු අඟවන්නේ, මත හේද තිබේ නම්, ඒ ගැන බාබාට ලියන්න. සෑම කෙනෙක්ම දිව්‍යමය කලා 16කින් පිරිපුන් වී නැහැ. සමහරු තවමත් දුර්වලයි: ඔවුන් අතින් වැරදි සිදුවනවා ඇති. නුවණැති දරුවන් සැනෙකින් ඔවුන්ගේ පුවත් ලියනු ඇත. වෙනත් කෙනෙක් තුළ කෝපය ඇති බව සමහරු දකින විට, එම කෙනාගෙන් ඔවුන්ගේ හදවත් ඉවත් වී, ඉන්පසුව ඔවුන් නිවසේ රැඳී සිටියි. ඇතැම් විට බ්‍රහ්මගේ ගුරුවරයෙක්ද ඔවුන්ට මෙසේ පවසයි: ඔබ මෙම මධ්‍යස්ථානයට නොපැමිණිය යුතුයි. ඔබ බාබාට සේවා තොරතුරු ලබා දිය යුතුයි. දරුවන් ඔවුන්ගේ සේවා තොරතුරු ලබා දීම ගැන බාබා සතුටු වනු ඇත: බාබා, අද දවසේ මම අඟවල් කෙනාට විස්තර කර දී, පරම පියා, පරමාත්ම ජීවය සමඟ ඔහුගේ සබඳතාවය කුමක්ද කියා මා ඔහුගෙන් විමසිය. බාබා ඔබට දිව්‍යලෝකයේ උරුමය ලබා දෙයි. ඔහු වසර 5000කට පෙරද එය ලබා දුන්නා. ලක්ෂ්මි සහ නාරායන්ගේ පිංතූරය මෙහි තබා ඇත. යම්

කිසි හේතුවක් නිසා අවැඩක් සිදුවන බව ඔබ දකින්නේ නම්, ඔබ සැනෙකින් එම පුවත බාබාට සැල කල යුතු බව, බාබා දිගින් දිගටම පහදා දෙයි. සෑම කෙනෙක්ම සම්පූර්ණ වී නැහැ. ඔය දරුවන් සෑම දෙයක්ම විස්තර කල යුතුයි. පියා පවසන්නේ: මා දරුවන්ට මාව හෙළිදරව් කරනවා. මාව හඳුනන්නේවත් නැති බොහෝ දරුවන් ඉදිරියේ මා පොද්ගලිකවම පෙනී සිටින්නේ කෙසේද? මා දරුවන්ට පවසන්නේ: සුමිහිරි දරුවනේ, ශ්‍රීමත් අනුගමනය කරන්න, උත්සාහ දරා ඔබගේ ජීවිත ශ්‍රේෂ්ඨ කරගන්න. ඔබ මුළු ලෝකයේම අධිපතියන් වීමට යනවා. ඔබ මාව වැඩියෙන් සිහි කරන තරමට ඔබට ලැබෙන තත්ත්වය වඩා උසස් වනු ඇත. මෙහි වියදමක් පිළිබඳ ප්‍රශ්නයක් නැත. මෙය අධ්‍යාපනයක් පමණයි. එය ඔවුන්ගේ භාග්‍යයේ ඇති අය බොහෝ ශක්තිමත් වෙයි. මායා කෙබඳුද යත්, වසර 8ක් හෝ 8ක් මෙහි සිටි අය පවා අද මෙහි නැත. ඔවුන් උරන වන්නේ පියා සමඟ නොව ඔවුන්ගේ බ්‍රහ්මින් ගුරුවරයා සමඟයි. බාබා මෙහි අසුන්ගෙන සිටිනවා. ඔබ ශිවබාබා සමඟ උරන වන්නේ නම් ඔබ ඔහු හැර යයි. බාබා නොමැතිව ඔබ මුරලියට සවන් දෙන්නේ කෙසේද? දෙවනුව, කෙනෙකුට ධ්‍යානයකට සම වැදීමේ කොටස තිබෙන විට, ඔවුන් විටෙක මෙසේ කියයි, 'මමමා අහවල් කෙනා තුලට පැමිණියා' හෝ 'බාබා අහවල් කෙනා තුලට පැමිණියා' එයද මායාවයි. ඔබ ඉතා ප්‍රවේසමින් ගමන් කල යුතුයි. කෙනෙක් කතා කරන ආකාරයෙන් ඔබ වටහාගත යුතුයි. සමහරු තුල මායාගේ නරක භූත සිටින අතර ඔවුන් එවිට මෙසේ කියයි: ශිව බාබා පැමිණ මුරලිය පවසනවා. ඒ සියළුම බාබා ඇති කරන්නේ මායාය. බොහෝ දෙනෙක් දෝහිත් වෙයි. බොහෝ දෙනෙක් මේ ආකාරයෙන් බාබාව මූලා කරයි. ඔබ තමන්ට ඒ සියළු දෙයින් ආරක්ෂා කර ගත යුතුයි. ඔබ ඉගෙනුමට සම්පූර්ණ අවධානය යොමු කල යුතුයි. එසේ නැතහොත් මායා ඔබට බොහෝ කරදර කරයි. බොහෝ කුණාටු පැමිණෙයි. ශාබ ඔෆ් පඩ්වේදින් පවසන්නේ රෝගය ප්‍රථමයෙන් පිට දමන නමුත් ඔබ බිය නොවිය යුතු බවයි. බාබා විස්තර කර දෙන්නේ ඔබ ගමන් කරන අතර, මායා ඔබට ඇඟිල්ලෙන් ඇත, ඔබට බාබාව අමතක කරවයි. ඔබට පරාජය කිරීමට ඇය තදින් උත්සාහ දරයි. ඔබගේ සටන තිබෙන්නේ රාවණ, පාපයන් පහ සමඟයි. ඔබ වැඩියෙන් බාබා සිහිපත් කරන තරමට ඔබගේ පාපයන් වැඩියෙන් දුරු වෙයි. මායා පරාජය කරන අය, ලෝකය ජයගනී. කෙසේවෙතත් මෙය භෞතික සටනක් පිළිබඳ ප්‍රශ්නයක් නොවෙයි. ඔබට ලෝකයේ ආධිපත්‍යය හිමි කරගත හැක්කේ ඔබට යෝගා බලය ඇති විට පමණයි. මෙකල, යෝගා බලය තිබෙන අතර භෞතික බලයද තිබේ. ක්‍රිස්තියානුවන් දෙපිරිසම එකතු වන්නේ නම්, ඔවුන්ට ලෝකයේ පාලකයන් විය හැක; ඔවුන්ට එතරම් බලයක් තිබේ. කෙසේවෙතත් එය නීතිය නොවේ. රණ්ඩු කරන බලලුන් දෙදෙනාගේ කතාවක් තිබේ. ක්‍රිස්තියානියන් දැන් ලෝක ගෝලය තිබෙන ආකාරය පෙන්වා ඇති අන්දම බලන්න! ඔබගේ සිහිපත් කිරීම, සෑම විටෙකම තිබිය යුතුයි. කිසිම හේතුවකට ඔබ ඉගෙනුම නතර නොකල යුතුයි. අනිවාර්යෙන් බාධක තිබෙයි. මායා කෙබඳුද යත්, ඇය ඔබගේ හිස හම ගසයි, හෝ ඔබට හඳවත් ආබාධ ගෙන දෙයි. එබැවින් පියා පවසන්නේ: අන් සියළු දේ අමතක කර දමා, මා පමණක් සිහි කරන්න. බිජය සිහි කිරීමෙන් ඔබට ගසද සිහි වෙයි. ඔබගේ පවුලේ අය සමඟ නිවසේ වාසය කරමින් සිටින අතර මෙම පාඩමාලාව හදාරන්න. බැතිමතුන් හිමිදිරි උදූසන අවදි වී, ඔවුන්ගේ වන්දනාමාන සිදුකරයි. කාශිවල ඔවුන් කුඩා කුටි සාදා තිබේ. එක් එක්කෙනා කුටියක අසුන්ගෙන මෙසේ මතුරයි, 'විශ්වනාත් ගංභා' (ගංභාව ගෙනෙන විශ්වයේ ස්වාමි), නමුත් ඔවුන් කිසිවක් නොදනී; ඔවුන්, දෙවියන් සෑම තැනකම සිටින බව පමණක් පවසයි. ඔවුන් තමන්ට හඳුන්වන්නේ, පදාර්ථ සමඟ සහ බ්‍රහ්ම පදාර්ථය සමඟ යෝගාවේ සිටින අය ලෙසයි. මෙම බාබා සෑම දේකම අත්දැකීම් ලැබූ කෙනෙකි. අර කෙනා, මෙම කෙනාගේ රථයේ අසුන් ගෙන මෙසේ පවසයි: ඒ සියල්ල අත්හරින්න. ඔවුන් සෑම දෙයක්ම සෙල්ලම් බඩුවක් බවට පත් කර ඇත. ඔවුන් විෂ්ණු, ශංකර් සහ ක්‍රිස්නාගෙන් සෙල්ලම් බඩු සාදා, ඉන්පසුව අසුන්ගෙන ඒවාට වන්දනාමාන කරයි. ඔවුන් ඒ කිසිවෙකු නොහඳුනන නමුත්, ඒවාට වන්දනා කිරීමට බොහෝ මුදල් වැය කරයි. ඔවුන් ගල් පිළිම සාදා, ඒවා සරසයි. ධනවත් අය ප්‍රතිමාවන්ට ආහරණ පවා දමයි. හත්ති මාර්ගයේ ඔවුන් එම ගැඹුරු සෙනෙහසින් කුමක් කලත්, එහි එලය මා ඔවුන්ට ලබා දෙන බව ඔබ දන්නවා. ඔවුන්ගේ මතු හටයේ ඔවුන් හොඳ බැතිමතුන් වනවා. කෙනෙක් ධනය දන් දෙන්නේ නම්, ඔහු ධනවත් පවුලක උපත ලබනවා. කෙනෙක් බොහෝ දන් දෙන්නේ නම්, ඔහු රාජකීය පවුලක උපත ලබනවා. කෙසේවෙතත් මේ ලෝකයේ සෑම විටෙකම සතුට නොමැත. සන්සාසිත් සතුට ගැන විශ්වාස නොකරන්නේ මේ නිසාය. ඔවුන් විශ්වාස කරන්නේ, එය කපුටෙකුගේ අසුවීම මෙන් බවයි. එබැවින් ඔවුන් ඔබට රාජ යෝගාව උගන්වන්නේ කෙසේද? ඔබට මුළු ලෝකයේම පාලකයන් බවට පත් කල හැක්කේ, අසීමිත පියාට හැර වෙනත් කිසිවෙකුට නොවෙයි. පියා දැන් පොද්ගලිකවම ඔය දරුවන්ට විස්තර කර දෙනවා. මා ඔබට රාජයෝගාව ඉගැන්වීමට නැවත වරක් පැමිණ සිටිනවා. මා ඔහුගේ 84වන උපත අවසානයේ, ක්‍රිස්නා තුලට ඇතුළු වී, ඔහුට බ්‍රහ්ම යන නම තබා ඇත. මෙහි පැමිණීම සඳහා, මට ඇතුළු විය හැකි, බ්‍රහ්ම මෙන්ම ප්‍රජාපිතා බ්‍රහ්මද මට අනිවාර්යෙන් අවශ්‍යයි. එසේ නැත්නම් මා මෙහි පැමිණෙන්නේ කෙසේද? මට නියම වී ඇති රථය මෙයයි. මා සෑම වක්‍රයකදීම ඔහු තුලට ඇතුළු වනවා. ස්ථාපනය සිදුවන්නේ බ්‍රහ්මගේ මාර්ගයෙන් බව ලියා තිබේ. කුමකද? විෂ්ණුගේ දේශයේ. ඔබ දැන් භාරතය, විෂ්ණු දේශය බවට පත්කරනවා. පරම පියා, පරමාත්ම ජීවයට වර්ත කොටසක් තිබෙන බව වෙනත් අයට වැටහෙන්නේ නැත. ඔවුන් ක්‍රිස්නාගේ උපන් දිනය සමරයි. අපාය, දිව්‍යලෝකය බවට පරිවර්ථනය කරන්නේ පියාය. බ්‍රහ්මයන් වී සම්පූර්ණ උත්සාහ දරන අය, බ්‍රහ්මයන්ගෙන් දේවතාවන් බවට පත් වෙයි. පරම පියා, පරමාත්ම ජීවය, ආගම් තුනක් ස්ථාපිත කල බව සිහි කර ඇත: බ්‍රහ්මන, සූර්ය පෙලපත සහ වන්ද පෙලපත. එහි යුග දෙකකදීම තිබෙන්නේ එක් ධර්මයක් පමණයි; වෙනත් ආගමක් නැත. කෙසේවෙතත් ඉතිරි යුග දෙකෙහි ආගම් කොපමණ තිබේද කියා බලන්න! ඔය දරුවන් ඉගෙනුමට සම්පූර්ණ අවධානය යොමු කල යුතුයි. එසේ නැත්නම් ඔබට බොහෝ හඬන්නට සිදුවෙයි: සෑම කෙනෙක් වෙනුවෙන්ම අධිකරණය අසුන් ගනී. ඔවුන් ඔබට පෙන්වන්නේ: ඔබ සිදුකල පාපයන් මේවායි. කිසිදු පාපයක්

නොකරන ලෙසටත්, පුණ්‍යවන්ත ආත්මයක් වන ලෙසත් මා ඔබට බොහෝ වාර ගණනක් පවසන්නේ මේ නිසයි. ඔබ පාපයන් සිදුකරන්නේ නම්, සිය ගුණයක දඩුවම් රැස් කරගන්නවා. මට අයත් වීමෙන් පසුව ඔබ පාපයේ ගැලෙන්නේ නම් හෝ පියාගේ ශ්‍රීමත් වලට අකීකරු වන්නේ නම්, ඔබට බොහෝ දඩුවම් එකතු වෙයි. එම දඩුවම් බොහෝ තදයි. පියා පවසන්නේ: මා උත්තරීතර දතවිටේ නිවැසියාය. මා මෙම පැරණි ලෝකයට පැමිණ, ඔබට ඔබගේ උරුමය ලබා දෙනවා. ඒ තිබියදී ඔබ නොකඩවා මගේ නමට අපහාස කරනවා. සත්ගුරුට අපහාස කරන අයට සූර්ය පෙලපත් වංශයේ උසස් තත්ත්වයක් හිමි කර ගැනීමට නොහැකි බව කියන්නේ මේ නිසාය; ඔවුන් ඇද වැටෙයි. ඔවුන් බාරයක් වෙයි: මා ඔබගේ කිකරු දරුවා ලෙස ජීවත් වනවා. ඔවුන් මෙය ලෙයින් පවා ලියයි. ඔවුන් ඔහුගේ දරුවන් වී, සම්පූර්ණ උරුමය ඔහුගෙන් හිමි කරගන්නා බවට ඔවුන් පරම පියා, පරමාත්ම ජීවයට පොරොන්දු දෙයි. කෙසේවෙතත් මායා කෙසේදයත්, අද ඔවුන් මෙහි නැත. පොරොන්දුවක් වීමෙන් අනතුරුව ඔබ අපවිත්‍ර වන්නේ නම්, ඔබ බොහෝ සේ මූලා වෙයි. ඒ දෙවියන්ට අකීකරු වීම නොවේද? බාබා සෑම දෙයක්ම දිගින් දිගටම සංඥා මගින් විස්තර කරයි. මායා ඔබට බොහෝ කරදර සිදුකරයි. එසේ නැත්නම් සටනක් තිබෙන්නේ කුමටද? ලෝකයේ අධිපතියෙක් වීම සුළු දෙයක් නොවෙයි! ඔබ වැරදි සිදු නොකළ යුතුයි. ඔබ කිසිසේත්ම ඉගෙනුම නතර නොකළ යුතුයි. බාබාගෙන් අවවාද ලබාගන්න, එවිට වගකීම ඔහුගේය. ඉගෙනගැනීමට මිනිසුන් බොහෝ වෙහෙස වෙයි. විභාග කාලයේදී ඔවුන් බොහෝ වෙහෙස වී වැඩ කරයි. ඔබ තව දියුණුවත්ම සහ එම කාලය ඉතා සමීප බව ඔබ දකින විට, ඔබද දිවා රාත්‍රියේ ඉගෙන ගැනීමේ කාර්ය බහුල වෙයි. එම කාලය දැන් ඉතා විගසින් පැමිණෙනු ඇත. අවවාද.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාජදාදා සෙනෙසින් සිහිපත් කර සුබ උද්‍යානක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. එකිනෙකා සමඟ නිෂ්ඵල දේවල් ගැන කතා නොකරන්න. ඔබ කිසි විටෙක මත හේදයක් ඇති නොකළ යුතුයි. කිසිම හේතුවකට ඉගෙනුම නතර නොකරන්න.
2. කිසිම විටෙක බාබාට අකීකරු නොවන්න. පොරොන්දුවක් වීමෙන් පසු, එය සැමදා ස්ථිරව තබාගන්න. සෑම විටෙකම සේවය කිරීමට උනන්දු වන්න.

වරදාතය : ඔබගේ අසීමිත අයිතීන් ගැන අවධානයෙන්, තිරතුරුව සැහැල්ලුවෙන් සිට, අසීමිත සතුටෙන් සිටින්න. වර්තමාන ලෝකයේ මිනිසුන්ට ලැබිය යුතු අයිතීන් ලබා ගැනීමට වුවත්, ඔවුන් ඒවා හිමි කරගන්නේ බොහෝ උත්සාහ දරීමෙන් පසුවයි, නමුත් ඔබට කිසිදු උත්සාහයක් නොදරාම, සියලුම අයිතීන් ලැබී තිබේ. දරුවෙක් වීම යනු, අයිතියක් හිමි කරගැනීමයි. ඔබ මගේ කියන විට, ඔබ අයිතියක් හිමි කරගන්නවා. එබැවින් මෙය, උසස් ජීවත්මය වන තමන්ගේ ආශ්චර්යයකි. මෙම අසීමිත අයිතියේ සතුටෙහි රැඳී සිටින්න. මෙම අවිනාශී අයිතිය නියම වී තිබේ, එමෙන්ම යමක් නියම වී තිබෙන විට, ඔබ සැහැල්ලුවෙන් සිටියි.

පාඨය : සියලු දෙනාගේම ආශීර්වාද වලින් වේගයෙන් පියාසර කරන්න, එවිට ඔබ පහසුවෙන්ම ගැටළු කඳු මුදුන තරණය කරනු ඇත.

*** මිමි ශාන්ති ***